

“विज्ञान विषय के छात्रों द्वारा परीक्षा में  
अनुचित साधनों का प्रयोग करने की  
समस्या का अध्ययन”

छत्रपति शाहू जी महाराज विश्वविद्यालय, कानपुर

बी. एड. उपाधि हेतु प्रस्तुत  
क्रियात्मक अनुसंधान



सत्र : 2010-2011

निर्देशक:

डॉ० मोहम्मद इरशाद हुसैन

शिक्षक- शिक्षण प्रशिक्षण विभाग

अनुसंधानकर्ता:

सूरज सिंह

बी० एड०(छात्राध्यापक)

हलीम मुस्लिम स्नातकोत्तर महाविद्यालय, कानपुर  
द्वारा भौतव्य स्थापकाल्पय भद्रावद्यालय कावर्त

## घोषणा-पत्र

---

मैं **सूरज सिंह** यह घोषणा करता हूँ कि प्रस्तुत क़ियात्मक अनुसंधान मेरी विशुद्ध रूप से मेरे कठिन परिश्रम के द्वारा तैयार किया गया है, तथा इसके पूर्व यह क़ियात्मक अनुसंधान कहीं अन्यत्र प्रस्तुत नहीं किया गया है।

अपने विद्वान निर्देशक “**डा० मोहम्मद इरशाद हुसैन**” के सफल निर्देशन में शोधकर्ता ने इस क़ियात्मक अनुसंधान की रचना में जिन विविध स्रोतों का प्रयोग किया है उनका संकेत संदर्भ ग्रन्थ सूची में कर दिया गया है।

शोधकर्ता

(सूरज सिंह)

छात्राध्यापक(बी० एड०)

## आभार स्वीकृति

प्रस्तुत क्रियात्मक अनुसंधान कानपुर के “डा० भीम राव अम्बेडकर उत्तर माध्यमिक विद्यालय” के “विज्ञान विषय के छात्रों द्वारा परीक्षा में अनुचित साधनों का प्रयोग करने की समस्या का अध्ययन” है।

सर्वप्रथम मैं सर्वशक्तिमान ईश्वर की उस शक्ति के प्रति अपना आभार प्रकट करता हूँ जिसने मुझे इस क्रियात्मक अनुसंधान की रचना करने योग्य बनाया।

मैं अपने निर्देशक “डा० मोहम्मद इश्माद हुसैन” का अत्यधिक आभारी हूँ जिनके प्रखर निर्देशन और प्रोत्साहन से मैंने अपना शोध कार्य पूरा किया। आपके मार्गदर्शन और अमूल्य सुझावों के परिणामस्वरूप ही यह क्रियात्मक अनुसंधान साकार रूप में प्रस्तुत हो सका है।

मैं “प्रोफेसर अंसार अहमद”, विभागाध्यक्ष बी. एड., हलीम मुस्लिम पी०जी० कालेज, कानपुर का भी हार्दिक आभारी हूँ जिन्होंने इस क्रियात्मक अनुसंधान को पूरा करने में अपना अमूल्य सहयोग प्रदान किया।

तत्पश्चात मैं हलीम मुस्लिम पी०जी० कालेज, चमनगंज, कानपुर के अध्यापकों तथा छात्रों को भी विशेष रूप से धन्यवाद देता हूँ, क्योंकि इनके सहयोग के बिना यह क्रियात्मक अनुसंधान पूरा न हो पाता।

शोधकर्ता

(सूरज सिंह)

छात्राध्यापक(बी० एड०)

“क्रियात्मक अनुसंधान पर आधारित प्रायोगिक परियोजना का प्रतिवेदन”

---

परियोजना का शीर्षक	:	“विज्ञान विषय के छात्रों द्वारा परीक्षा में अनुचित साधनों का प्रयोग करने की समस्या का अध्ययन”
अनुसंधानकर्ता का नाम	:	सूरज सिंह
अनुसंधान निर्देशक का नाम	:	डा० मोहम्मद इरशाद हुसैन
विद्यालय का नाम	:	“डा० भीम राव अम्बेडकर उत्तर माध्यमिक विद्यालय, गाँधी नगर, कानपुर”
कक्षा	:	8
अनुसंधान की अवधि	:	25 जनवरी 2011 से 24 फरवरी 2011 तक

## समस्या की पृष्ठभूमि

---

छात्राध्यापक ने विद्यालय में शिक्षण अभ्यास करते समय यह देखा कि विद्यालय में विमान विषय के छात्रों द्वारा परीक्षा में अनुचित साधनों का प्रयोग किया जाता है। समाज में उच्च या अच्छा स्थान प्राप्त करने के लिये व्यक्ति को समाज के नियमों का पालन करना आवश्यक है। यदि किसी समाज में नियमों का पालन करना न किया जाय तो उस का पतन हो जाता है। अतः यह शिक्षक का ही दायित्व होता है कि वह छात्रों में नियमों का पालन करने की आदत का विकास करें।

अतः उपरोक्त समस्या को दूर करने के लिये छात्राध्यापक ने एक परियोजना का निर्माण किया और समस्या को हल करने का सरलतम का प्रयास किया।

## परियोजना के उद्देश्य

छात्राध्यापक ने इस समस्या के अध्ययन हेतु एक परियोजना बनाई जिसके उद्देश्य निम्नलिखित हैं-

- विज्ञान विषय के विद्यार्थियों की रुचियों, आवश्यकताओं एवं योग्यताओं को समझकर उनके अनुरूप शिक्षण प्रक्रिया को अपनाने में शिक्षक की सहायता करना।
- विज्ञान विषय के विद्यार्थियों को परीक्षा में अनुचित साधनों का प्रयोग करने से होने वाली हानियों के विषय में जानकारी देना।
- विज्ञान विषय के विद्यार्थियों के मानसिक स्तर को उठाने के लिये पाठ्य सहगामी क्रियाओं का आयोजन करना।
- विज्ञान विषय के विद्यार्थियों को महान व्यक्तियों के नैतिक एवं आध्यात्मिकता से परिपूर्ण जीवनी पढ़ने के लिये प्रेरित करना।
- विद्यालय के वातावरण में सुधार करना जिससे छात्र इस तरह के कार्यों से दूर रहें।
- विज्ञान विषय के छात्रों की समस्याओं के निवारण के लिये उचित प्रकार के कार्यक्रम का निर्माण करना।
- विज्ञान विषय के छात्रों में शिक्षण कार्य के प्रति रुचि उत्पन्न करना, ताकि वे परीक्षा के समय अनुचित साधन के प्रयोग से बचे
- विद्यार्थियों को समूह में कार्य देकर उनमें सहयोग की भावना को जाग्रत करना।

## परियोजना का महत्व

यह परियोजना छात्रों एवं शिक्षकों के लिये ही नहीं बल्कि पूरे समाज के लिये अत्यन्त महत्वपूर्ण है। इस परियोजना के महत्व को हम निम्न बिन्दुओं के आधार पर व्यवत कर सकते हैं-

- इस परियोजना के द्वारा विमान विषय के छात्रों को अनुचित साधनों का प्रयोग करने से बचाया जा सकता है।
- छात्रों में इस परियोजना के माध्यम से कक्षा शिक्षण के प्रति रुचि उत्पन्न की जा सकती है।
- विद्यार्थियों के मानसिक योग्यता के स्तर को उठाने की प्रयत्न किया जा सकता है।
- विद्यार्थियों में समय के महत्व के प्रति जागरूकता उत्पन्न की जा सकती है।
- छात्रों में आदर्श गुणों का विकास किया जा सकता है, जिससे वह आदर्श नागरिक बनें और अपने देश के हित में कार्य करें।
- इस परियोजना के माध्यम से शिक्षण कार्य को रोचक बनाया जा सकता है।
- इस परियोजना के माध्यम से शिक्षण कार्य को रोचक बनाया जा सकता है, जिससे छात्रों में विमान विषय के प्रति रुचि उत्पन्न हो।

“विज्ञान विषय के छात्रों द्वारा परीक्षा में अनुचित  
साधनों का प्रयोग करने के कारण”

---

छात्रों में अनुचित साधनों का प्रयोग करने के कई कारण होते हैं। जिसमें व्यक्तिगत कारण, आर्थिक कारण, सामाजिक कारण एवं मनोवैज्ञानिक कारण प्रमुख हैं। इन कारणों को हम निम्न लिखित बिन्दुओं के द्वारा समझ सकते हैं-

- विज्ञान विषय के छात्रों का शिक्षण अध्ययन में रुचि न लेना एक महत्वपूर्ण कारण है।
- सम्भवतः शिक्षण कार्य में पिछड़ जाने के कारण भी छात्रों परीक्षा के समय अनुचित साधनों का प्रयोग करते होंगे।
- विद्यालय के प्रतिकूल वातावरण के कारण भी छात्र अनुचित साधनों का प्रयोग करते होंगे।
- सम्भवतः विज्ञान विषय की कक्षा में पढ़ने वाले बुरे छात्रों के कुसंगति के कारण भी छात्र परीक्षा के समय अनुचित साधनों का प्रयोग करते होंगे।
- विज्ञान विषय के शिक्षक के कठोर एवं भेदभाव पूर्ण व्यवहार के कारण छात्रों में परीक्षा में अनुचित साधनों का प्रयोग करने की प्रवृत्ति का जन्म होता होगा।
- सम्भवतः घर का वातावरण अच्छा न होने के कारण भी विज्ञान विषय के छात्र परीक्षा के समय अनुचित साधनों का प्रयोग करते होंगे।



## परियोजना का अभिकथन

---

प्रस्तुत परियोजना में छात्राध्यापक ने “विमान विषय के छात्रों द्वारा परीक्षा में अनुचित साधनों का प्रयोग करने की समस्या का अध्ययन” किया है।

## समस्या का परिसीमन

---

समस्या के अध्ययन हेतु व इसका समाधान करने हेतु “डा० भीम राव अम्बेडकर उत्तर माध्यमिक विद्यालय”, गाँधी नगर, कानपुर के कक्षा 8 के 22 विद्यार्थियों को लिया गया है।

## समस्या के कारणों का विश्लेषण

क्रम संख्या	समस्या के सम्भावित कारण	साक्ष्य	तथ्य या अनुमान	अनुसंधानकर्ता का नियंत्रण	प्राथमिकता क्रम
1	विद्यार्थियों का शिक्षा के प्रति लापरवाह होना।	छात्रों का निरीक्षण करके।	तथ्य	नियंत्रण सम्भव है।	1
2	छात्रों का परीक्षा की तैयारी उचित रूप में न करना।	छात्राध्यपक द्वारा निरीक्षण एवं पूछताछ करके।	तथ्य	नियंत्रण सम्भव है।	2
3	परीक्षा के समय अभिभावकों का बच्चों की निगरानी न करना।	अभिभावकों से पूछताछ के द्वारा।	तथ्य	नियंत्रण सम्भव है।	3
4	कभी-कभी विद्यार्थी के पास सम्पूर्ण पाठ्य सामग्री का न होना।	छात्रों से पूछताछ के द्वारा।	तथ्य	नियंत्रण सम्भव है।	5
5	छात्रों में अधिक अंक की लालसा।	छात्रों के साक्षात्कार द्वारा।	तथ्य	नियंत्रण सम्भव है।	4

## क्रियात्मक परिकल्पनाओं का निर्माण

---

समस्या के कारणों के विश्लेषण के आधार पर क्रियात्मक अनुसंधान की परिकल्पनाओं का निर्माण किया जाता है। इसमें परिकल्पनाओं का आधार वे कारण होते हैं जिन पर अनुसंधानकर्ता का पूर्ण नियंत्रण होता है। अतः अनुसंधानकर्ता ने अपनी समस्या के समाधान हेतु निम्नलिखित दो परिकल्पनाये बनायी हैं:-

### प्रथम क्रियात्मक परिकल्पना

विद्यालय में विज्ञान विषय के छात्रों द्वारा परीक्षा में अनुचित साधनों का प्रयोग करने से छात्रों को होने वाली हानियों से अवगत कराकर तथा अभिभावकों एवं अध्यापको के द्वारा उनकी समस्याओं का निराकरण करके इस समस्या का निराकरण किया जा सकता है।

### द्वितीय क्रियात्मक परिकल्पना

अध्यापको के द्वारा पाठ को रोचक बनाने के लिये उचित चित्रों, उपकरणों एवं मॉडल का प्रयोग कर छात्रों को अध्ययन के लिये प्रेरित किया जा सकता है।

### उपकरणों का चयन

---

समस्या के अध्ययन हेतु बनाई गयी परिकल्पना के परिक्षण के लिये अनुसंधानकर्ता ने कई तथ्य एकत्रित किये जिसके लिये उसने निम्न उपकरणों का चयन किया :-

- प्रेक्षण
- प्रतिपृच्छा
- सूचना
- सुझाव

## प्रथम क्रियात्मक परिकल्पना के परिक्षण हेतु कार्य विधि

क्रम संख्या	किया गया कार्य	कार्य विधि	प्रयुक्त उपकरण	समय-अवधि
1	छात्राध्यापक द्वारा विद्यार्थियों को परीक्षा के उद्देश्य एवं महत्व के बारे में बताया गया।	छात्रों को समझाकर	सुझाव	2 दिन
2	छात्राध्यापक ने परीक्षा में अनुचित साधनों का प्रयोग करने वाले छात्रों का पता लगाया।	छात्रों से पूछताछ एवं छात्रों का निरीक्षण करके।	प्रतिपृच्छा	3 दिन
3	छात्राध्यापक द्वारा प्रधानाचार्य की अनुमति से परीक्षा में अनुचित साधनों का प्रयोग करने वाले छात्रों के अभिभावकों को विचार-विमर्श के लिये बुलाया गया।	छात्रों की विद्यालय की डायरी में सूचना देकर	सूचना	1 दिन
4	विचार-विमर्श के दौरान छात्राध्यापक द्वारा अभिभावकों को छात्रों द्वारा परीक्षा में अनुचित साधनों का प्रयोग करने से होने वाली हानियों से अवगत कराया गया।	उन कारणों को बताया गया जिससे छात्र परीक्षा में अनुचित साधनों का प्रयोग करते हैं।	छात्रों के अभिभावकों से विचार-विमर्श करके	2 दिन

## प्रथम क्रियात्मक परिकल्पना के आँकड़ों का विश्लेषण

---

छात्राध्यापक ने प्रथम क्रियात्मक परिकल्पना परिक्षण हेतु 8 दिनों तक कार्य किया इसके अवलोकन के पश्चात् उसने पाया कि छात्रों के अध्यापकों एवं अभिभावकों के प्रयास से कुछ छात्र परीक्षा में अनुचित साधनों का प्रयोग करना छोड़ चुके हैं परन्तु कुछ छात्र अभी भी परीक्षा में अनुचित साधनों का प्रयोग कर रहे हैं।

अतः छात्राध्यापक को 8 दिनों तक कार्योपरान्त संतोषजनक सफलता नहीं मिली। इसके बाद छात्राध्यापक ने द्वितीय परिकल्पना के परिक्षण हेतु कार्य किया।

## द्वितीय क्रियात्मक परिकल्पना के परिक्षण हेतु कार्य विधि

क्रम संख्या	किया गया कार्य	कार्य विधि	प्रयुक्त उपकरण	समय
1	छात्राध्यापक द्वारा कक्षा में जाकर छात्रों को परीक्षा में अनुचित साधन न प्रयोग करने की प्रेरणा दी गयी।	अनुचित साधन के प्रयोग से होने वाली हानियां बताकर।	सुझाव	2 दिन
2	परीक्षा के समय अभिभावकों एवं शिक्षकों का पूर्ण सहयोग छात्रों की तैयारी में होना।	अभिभावकों एवं शिक्षकों से विचार करके।	विचार एवं सुझाव	4 दिन
3	विद्यालय के परीक्षा निरीक्षकों को चुस्त किया गया।	प्रबंधक व प्रधानाचार्य के साथ बैठ कर कार्यवाही की गई।	सहयोग एवं मदद	1 दिन
4	उपरोक्त किये गये कार्यों के परीणाम स्वरूप छात्रों ने परीक्षा में अनुचित साधन न प्रयोग करने का संकल्प लिया।	छात्रों के दृढ़ संकल्प को देखकर।	संकल्प	1 दिन

## द्वितीय क्रियात्मक परिकल्पना के आँकड़ों का विश्लेषण

---

उपरोक्त परियोजना के अनुसार छात्राध्यापक ने 8 दिनों तक द्वितीय परिकल्पना के परीक्षण हेतु कार्य किया और अवलोकन के माध्यम से विद्यार्थियों में गुणात्मक सुधार को देखा और यह पाया कि अभिभावकों, शिक्षकों व प्रधानाध्यापक के द्वारा परियोजना के अनुसार कार्य करने पर छात्रों में परीक्षा में अनुचित साधनों का प्रयोग करने की प्रवृत्ति में सुधार हुआ है।

SNOW KIDS

## परिणाम:-

छात्राध्यापक के द्वारा विद्यालय के विज्ञान विषय के छात्रों का परीक्षा के समय अनुचित साधन प्रयोग करने की समस्या के दूर करने के अध्ययन में लगभग 16 दिनों तक दो क्रियात्मक परिकल्पनाओं के अनुरूप कार्य किया गया। परिणाम स्वरूप यह देखा गया कि समस्या के अध्ययन में सम्मिलित विद्यार्थियों में परीक्षा के समय अनुचित साधन प्रयोग करने की प्रवृत्ति में कमी आयी है।

## परियोजना का मूल्यांकन:-

छात्राध्यापक ने लगभग 16 दिनों तक इस परियोजना पर कार्य करने तथा किये गये कार्य का अवलोकन करने के पश्चात् विद्यार्थियों एवं अन्य सभी शिक्षकों के साक्षात्कार के माध्यम से आँकड़े एकत्र किये। आँकड़ों का अवलोकन करने के पश्चात् छात्राध्यापक ने पाया कि परियोजना के क्रियान्वयन से कक्षा 8 के विज्ञान विषय के छात्र परीक्षा के समय अनुचित साधनों का प्रयोग नहीं करते तथा अब वे नियमित विद्यालय आकर विज्ञान की कक्षा में अध्ययन कार्य रूचि पूर्वक करने लगे हैं।

अतः छात्राध्यापक द्वारा बनाई गयी परियोजना सफल सिद्ध हुई तथा इसका लाभ छात्रों, अध्यापकों तथा अभिभावकों को लाभ हुआ।

## निष्कर्ष:-

परियोजना के परिणाम के आधार पर निष्कर्ष के रूप में यह कहा जा सकता है कि विद्यार्थियों को उचित निर्देशन एवं परामर्श देकर और उनके कार्यों का निरीक्षण करके एवं स्वयं कार्य करवाकर सामने आने वाली समस्याओं का निदान किया जा सकता है।

अतः छात्राध्यापक को शिक्षण कार्य के समय अपने क्रियाकलापों में सुधार करके तथा छात्रों को उचित निर्देश के द्वारा उनका मार्गदर्शन करना चाहिये।



## सुझाव

छात्राध्यापक के द्वारा परियोजना के क्रियान्वयन के पश्चात् निकाले गये निष्कर्षों के आधार पर शिक्षकों, प्रधानाचार्य तथा शिक्षा व्यवस्था से जुड़े सभी व्यक्तियों को निम्नलिखित सुझाव दिये जा सकते हैं:-

- विज्ञान विषय के विद्यार्थियों को समय-समय पर नैतिकता व अच्छे चरित्र वाले व्यक्तियों का उदाहरण देना चाहिये।
- शिक्षकों तथा प्रधानाचार्य के सहयोग द्वारा विज्ञान विषय के छात्रों द्वारा परीक्षा के समय अनुचित साधन प्रयोग करने की समस्या का समाधान किया जाना चाहिये।
- प्रधानाचार्य व प्रबन्धक को अपने विद्यालय में समुचित शासन व्यवस्था लागू करनी चाहिये तथा उसका उलंघन करने पर उचित दण्ड देना चाहिये।
- शिक्षकों तथा प्रधानाचार्य को छात्रों की परीक्षा में अनुचित साधन प्रयोग करने की वास्तविक समस्या का अध्ययन करना चाहिये ताकि विद्यार्थियों में सुधार हो सके।
- शिक्षकों को परीक्षा में अनुचित साधन प्रयोग करने वाले छात्रों को पाठ्य सहगामी क्रियाओं में भाग लेने के लिये प्रेरित करना चाहिये।

## सन्दर्भ ग्रन्थ सूची

---

- सिंह, डा० कर्ण, (2006-2007) विज्ञान शिक्षण, गोविन्द प्रकाशन, लखीमपुर खीरी।
- चतुर्वेदी, डा० शिखा, (2005) विज्ञान शिक्षण, विनय रखेजा प्रकाशन, मेरठ।
- पाठक, पी० डी०, (2008) विज्ञान शिक्षण, विनोद प्रस्तक मंदिर, आगरा।

SNOWKIDS

हलीम मुस्लिम स्नातकोत्तर महाविद्यालय, कानपुर  
विद्याभूषण स्नातकोत्तर महाविद्यालय, कानपुर

सत्र : 2010-2011